

## मुम्बई में तीन अवैध बांग्लादेशियों को कैद की सजा

मुंबई, 08 जून। महाराष्ट्र में मुंबई की एक स्थानीय अदालत ने भारत में अवैध रूप से रह रहे बांग्लादेश के तीन नागरिकों को तीन महीने की कैद की सजा सुनाई है और प्रत्येक पर 500 रुपये के जुर्माना लगाया है।

न्यायालय ने सजा अवधि पूरी होने के बाद तीनों को भारत से निर्वासित

■ **अदालत ने सजा के बाद उन्हें भारत से निर्वासित किए जाने के भी आदेश दिये हैं।**

करने का आदेश भी दिया है। पुलिस के अनुसार नौ जनवरी को मलाइ ईस्ट में वेस्टर्न एक्सप्रेस हाईवे के पास एक होटल से एक बांग्लादेशी पुरुष को गिरफ्तार किया गया था और सात मार्च को मलाइ ईस्ट के कुरार गांव में स्थित ओमकार एसआरए बिल्डिंग के गेट के बाहर दो महिलाओं को पकड़ा गया था।

उन्होंने बताया कि पृष्ठछाछ के दौरान इनमें से किसी के पास वैध दस्तावेज नहीं पाए गए।

## बीकानेर में कृषि विभाग ने 70 क्विंटल नकली बीज पकड़ा

### राज्य भर में चल रहे अभियान के तहत बीकानेर की दो नामी फर्मों पर यह कार्यवाही हुई

बीकानेर, (निसं) 8 जून। कृषि आदान गुणवत्ता नियंत्रण अभियान के तहत बीकानेर में कृषि विभाग ने बड़ी कार्रवाई करते हुए 70 क्विंटल नकली बीज जब्त किया है। देर रात दो नामी फर्मों, चारभुजा एग्रो इंडस्ट्रीज और नेशनल क्रॉप साइंस पर छापे की कार्यवाही चली।

निरीक्षण के दौरान अनियमितता मिलने पर 79 क्विंटल बीज और 18 क्विंटल बायोस्टिमुलेंट की बिक्री पर रोक लगा दी गई। किसानों को नकली बीजों से होने वाले नुकसान के मद्देनजर यह कार्रवाई बेहद जरूरी मानी जा रही है।

राजस्थान सरकार के कृषि मंत्री किरोडी लाल मीणा के सख्त निर्देशों के



मुख्यमंत्री भजनलाल शर्मा से रविवार सुबह योग गुरु स्वामी रामदेव ने मुख्यमंत्री निवास पर शिष्टाचार भेंट की। इस दौरान उन्होंने योग, आयुर्वेद एवं प्राकृतिक चिकित्सा पर विस्तृत चर्चा की।

■ **बीकानेर कृषि विभाग की टीम ने खारा, करनी इण्डस्ट्रियल एरिया, अनाज मंडी, बीछवाल व हुसनसर क्षेत्र में कई कृषि फर्मों व एजेंसियों पर छापा मारा। चार भुजा एग्रो इंडस्ट्रीज तथा नेशनल क्रॉप साइंस पर देर रात तक छापे की कार्यवाही चलती रही।**

बाद राज्यभर में नकली खाद-बीज और कृषि आदानों के खिलाफ चलाए जा रहे विशेष अभियान की अगली कड़ी में बीकानेर में ताबड़तोड़ कार्रवाई की गई है।

अतिरिक्त निदेशक कृषि त्रिलोक कुमार जोशी के नेतृत्व में गठित टीम ने बीकानेर के खारा, करनी इंडस्ट्रियल एरिया, अनाज मंडी, बीछवाल व हुसनसर क्षेत्र की नामी कृषि फर्मों और एजेंसियों

पर एक साथ दबिश दी। कार्रवाई के दौरान 70 क्विंटल नकली बीज तत्काल जब्त किया गया। बीज के 18 और उर्वकों के 4 नमूने लिए गए। इस कार्रवाई में कृषि विभाग के वरिष्ठ अधिकारी कैलाश चंद (संयुक्त निदेशक), मदन लाल, जयदीप दोगरे, प्रेमाराग, मीनाक्षी शर्मा, सुभाष चंद्र, रामकिशोर मेहरा और कई अन्य कृषि अधिकारी व सहायक निदेशक शामिल थे।

### गोल्डी बराड व रोहित गोदारा लारेंस गैंग से अलग हुए

जालंधर, 08 जून। देश भर में बड़ी वारदातों को अंजाम देने वाली लारेंस गैंग में द्दार आ गई है। बताया जा रहा है कि गोल्डी बराड और रोहित गोदारा ने लारेंस गैंग से तनका कर लिया है। तथापि, अभी तक इस बारे में कोई पुष्टि नहीं हुई है। कहा जा रहा है कि पिछले कुछ समय से इनमें तनाव चल रहा है जिस कारण गोल्डी बराड और रोहित गोदारा ने खुद को लारेंस गैंग से अलग कर लिया है।

गौरतलब है कि जेल में बंद गैंगस्टर लारेंस बिश्नोई गैंग का लीडर है और गोल्डी बराड व रोहित गोदारा ने लारेंस के कहने पर भारत के कई राज्यों में वारजातों को अंजाम दिया है। तथापि,

### मुख्यमंत्री भजनलाल ...

(प्रथम पृष्ठ का शेष) तैयारियों के संबंध में प्रशासनिक अधिकारियों को आवश्यक दिशा-निर्देश दिए।

बैठक में कैबिनेट मंत्री सुरेश सिंह रावत ने कहा कि मुख्यमंत्री का पुष्कर

■ **चर्चा है कि गत कुछ समय से ये दोनों वारदातों की जिम्मेदारी खुद ले रहे हैं, लारेंस गैंग को नहीं दे रहे।**

अब उन्होंने लारेंस के बिना ही वारदातों को अंजाम देना शुरू कर दिया है।

गैंग में अलगाव का सबूत उस समय मिला जब रोहित गोदारा और गोल्डी बराड ने कैनडा में व्यवसायी हरजीत सिंह धड्डा की हत्या के मामले में जिम्मेदारी ली पर उन्होंने लारेंस गैंग का जिक्र नहीं किया।

से विशेष लगाव है और हमें विश्वास है कि उनके आगमन से पुष्कर के सुनियोजित विकास का एक नया अध्याय शुरू होगा। सभी कार्यकर्ताओं को अपने दायित्वों का पूर्ण जिम्मेदारी के साथ निर्वहन करना होगा।

## हाई कोर्ट ने हरियाणा के साथ जल विवाद में पंजाब की याचिका खारिज की

### पंजाब ने हरियाणा को अतिरिक्त पानी देने के कोर्ट के आदेश के खिलाफ याचिका लगाई थी

■ **पंजाब ने केन्द्र, हरियाणा व भाखड़ा व्यास प्रबंधन बोर्ड पर “महत्वपूर्ण तथ्यों” को छुपाने का आरोप लगाया था, जिसके कारण हाई कोर्ट ने पानी छोड़ने के आदेश की पालना करने के लिए कहा था।**

चंडीगढ़, 08 जून। पंजाब और हरियाणा के बीच भाखड़ा व्यास प्रबंधन बोर्ड से जुड़े जल विवाद में पंजाब सरकार को बड़ा झटका लगा है। पंजाब एवं हरियाणा हाईकोर्ट ने पंजाब सरकार की उस याचिका को खारिज कर दिया है जिसमें हरियाणा को पानी छोड़ने का निर्देश देने से संबंधित छह मई के उसके आदेश को वापस लेने या उसमें संशोधन करने का अनुरोध किया गया था।

हाईकोर्ट ने 26 मई को पंजाब सरकार का निर्देश दिया था। हाईकोर्ट ने छह मई को पंजाब को निर्देश दिया था कि वह दो मई को केंद्रीय गृह सचिव की अध्यक्षता में हुई बैठक के फैसले का पालन करे।

### असम ...

(प्रथम पृष्ठ का शेष)

फंसे टैक्सी चालकों और कुछ स्थानीय लोगों को निकालने के लिए एक हेलीकॉप्टर की व्यवस्था की है। स्थानीय लोगों और कुछ टैक्सी चालकों ने उन्हें सुरक्षित निकालने के लिए प्रशासन से मांग की थी। जिसके बाद सरकार ने एक हेलीकॉप्टर किराए पर लिया। दरअसल भूस्खलन और लगातार बारिश के चलते कई इलाकों का सड़क संपर्क टूट गया है। एक अधिकारी ने बताया कि हेलीकॉप्टर की उड़ान आज सुबह पाक-योग ग्रीनफील्ड हवाई अड्डे से शुरू हुई, जिसमें से पहला हेलीकॉप्टर चटैन की ओर रवाना हुआ, ताकि निकासी प्रक्रिया शुरू की जा सके।

### सोनिया ..

(प्रथम पृष्ठ का शेष)

दिल्ली में डॉक्टरों से सैकेण्ड ओपिनियन ले सकती हैं। हालांकि अभी वह पूरी तरह से स्वस्थ हैं। सोनिया गांधी 2 जून को ही शिमला आई थीं और यहां छराबड़ा में फार्म हाउस ठहरी थीं। उनकी बेटी प्रियंका गांधी उनसे 2 हफ्ते पहले ही यहां आई थीं। प्रियंका गांधी का शिमला से 13 किलोमीटर दूर छराबड़ा में एक फार्महाउस है।

## कोलंबिया में राष्ट्रपति पद के उम्मीदवार को गोली मारी

बोगोटा, 08 जून। कोलंबिया के सिनेटर एवं 2026 के चुनाव के लिये राष्ट्रपति पद के उम्मीदवार मिगुएल उरीबे तुर्बांय को बोगोटा में एक चुनावी रैली के दौरान गोली मार दी गई। वे गंभीर रूप से

■ **प्रत्याशी मिगुएल उरीबे तुर्बांय को एक चुनावी रैली में गोली मारी गई। वे गंभीर रूप से घायल हैं।**

घायल हैं। स्थानीय अधिकारियों ने यह जानकारी दी है। डेमोक्रेटिक सेंटर पार्टी के अनुसार, जब उरीबे तुर्बांय लोगों को संबोधित कर रहे थे, तभी कुछ हमलावरों ने पीछे से उन पर गोली चलायी। सोशल मीडिया पर वायरल हो रही तस्वीरों में उरीबे तुर्बांय को खून से लथपथ हालत में दिखाया गया। अधिकारियों ने बताया कि उन्हें सिर में गोली लगी है। उन्हें तुरंत अस्पताल ले जाया गया, जहां उनकी हालत गंभीर बनी हुयी है। कोलंबिया के रक्षा मंत्री पेद्रो सांचेज़ ने बताया कि एक संदिग्ध को गिरफ्तार कर लिया गया है और इस हमले में और कितने लोग शामिल थे इसकी जांच की जा रही है।

## ‘पूरी दुनिया भारत की चुनाव प्रणाली की प्रशंसा करती है’

### चुनाव आयोग ने राहुल गांधी के, महाराष्ट्र चुनाव “फिक्स” होने के आरोप का जवाब दिया

नयी दिल्ली, 08 जून। चुनाव आयोग ने कांग्रेस के पूर्व अध्यक्ष राहुल गांधी के, महाराष्ट्र विधानसभा चुनाव फिक्स होने के आरोप का करारा जवाब देते हुए रविवार को कहा कि पूरी दुनिया जिस चुनाव प्रणाली की प्रशंसा करती है उसे बदनाम करने का प्रयास हास्यास्पद और अपने दल के राजनीतिक कार्यकर्ताओं का भी अपमान है।

गांधी ने शनिवार को एक अखबार में अपने लेख में महाराष्ट्र विधानसभा चुनाव को फिक्स बताते हुए आयोग से अपने सवालों पर जवाब मांगा था जिस पर चुनाव आयोग ने आज कहा,सभी भारतीय

## पायलट ने श्रद्धांजलि सभा की तैयारियों का जायजा लिया



पूर्व उपमुख्यमंत्री एवं कांग्रेस महासचिव सचिन पायलट ने दौसा में जीरोता मोड पर स्थित पायलट स्मारक पर राजेश पायलट की 25वीं पुण्यतिथि के अवसर पर होने वाली श्रद्धांजलि सभा की तैयारियों का जायजा लिया।

दौसा। पूर्व उपमुख्यमंत्री एवं कांग्रेस महासचिव सचिन पायलट ने रविवार को दौसा में जीरोता मोड पर स्थित पायलट स्मारक पर राजेश पायलट की 25वीं पुण्यतिथि के अवसर पर होने वाली श्रद्धांजलि सभा की तैयारियों का जायजा लिया।

ज्ञातव्य है कि 11 जून को राजेश पायलट की पुण्यतिथि मनाई जाएगी।

■ **राजेश पायलट की 25वीं पुण्यतिथि पर 11 जून को सुबह 9 बजे राजेश पायलट स्मारक पर श्रद्धांजलि सभा होगी।**

सुबह 9 बजे पायलट स्मारक पर श्रद्धांजलि सभा होगी। सभा में प्रदेश के कांग्रेस नेता व कार्यकर्ता बड़ी संख्या में भाग लेंगे। सभा की तैयारियों का जायजा

लेने दौसा पहुंचे सचिन पायलट ने जिला अध्यक्ष रामजीलाल ओड़ व दौसा विधायक डीसी बैरवा से चर्चा की। इस दौरान बड़ी संख्या में कार्यकर्ता मौजूद थे।

■ **चुनाव आयोग ने कहा कि राहुल गांधी द्वारा उठाये गये सवालों का जवाब गत वर्ष 24 दिसम्बर को कांग्रेस को दिया जा चुका है तथा सभी तथ्य आयोग की वैबसाइट पर उपलब्ध हैं।**

चुनाव कानून के अनुसार संचालित होते हैं।

भारत में जिस पैमाने और जिस सटीकता के साथ चुनावों का संचालन होता है पूरी दुनिया में उसकी व्यापक रूप से प्रशंसा की जाती है। मतदाताओं द्वारा दिए गए किसी भी प्रतिकूल फैसले के बाद, यह कहकर निर्वाचन आयोग को बदनाम करने की कोशिश करना कि यह पहले से

### एलपीजी टैंकर-मिनी बस टक्कर में 22 यात्री झुलसे

मुंबई, 08 जून। महाराष्ट्र के रत्नागिरी जिले में रविवार सुबह एलपीजी से लदे एक टैंकर और मिनी बस की टक्कर के बाद आग लगने से कुल 22 यात्री झुलस गये।

पुलिस ने बताया कि घायलों को उपचार के लिए तत्काल रत्नागिरी जिला अस्पताल भेजा गया। कई लोगों की हालत गंभीर बताई जा रही है। पुलिस के अनुसार एलपीजी से लदा टैंकर अचानक मिनी बस से टकरा गया, जिससे मिनी बस पास की खाई में पलट गई। टैंकर से गैस रिसाव के कारण आग लग गई और तेजी से फैल गई तथा दोनों वाहनों व आसपास के इलाके को अपनी चपेट में ले लिया। मिनी बस महाराष्ट्र राज्य शैक्षिक अनुसंधान एवं प्रशिक्षण परिषद (एमएससीईआरटी) द्वारा आयोजित एक अनिवार्य प्रशिक्षण कार्यक्रम में भाग लेने वाले शिक्षकों को ले जा रही थी। पुलिस ने बताया कि आग ने आस-पास के घरों, गैंगीचों, वाहनों (जिनमें कार, दोपहिया वाहन और रिक्शा शामिल हैं) को भी काफी नुकसान पहुंचाया।

### भारतीय दम्पत्ति को न्यूजीलैंड के राष्ट्रीय सम्मान के लिए चुना गया

■ **सुनीत प्रकाश व उनकी पत्नी ललिता को सूचना प्रौद्योगिकी उद्योग व भारतीय प्रवासियों की सेवा के लिए न्यूजीलैंड ऑर्डर ऑफ मेरिट के लिए चुना गया।**

मुंबई, 08 जून। महाराष्ट्र के सुनीत प्रकाश और उनकी गुजराती पत्नी ललिता कासंजी (दोनों न्यूजीलैंड-ऑस्ट्रेलिया के दोहरे नागरिक) को सूचना प्रौद्योगिकी उद्योग और वहां के भारतीय प्रवासियों की सेवा करने को लेकर न्यूजीलैंड ऑर्डर ऑफ मेरिट के सदस्य सम्मान के लिए चुना गया है।

गौरतलब है कि न्यूजीलैंड का यह पुरस्कार भारत के शीर्ष पद्म राष्ट्रीय पुरस्कारों के समान है। भारतीय मूल के इन दोनों सदस्यों को न्यूजीलैंड की गवर्नर-जनरल डेल सिंघी कीरो द्वारा जल्द ही सम्मानित किया जाएगा। कोरो यूनाइटेड किंगडम के राजा चार्ल्स तृतीय की प्रतिनिधि हैं। न्यूजीलैंड ब्रिटिश सम्राट को अपने राष्ट्राध्यक्ष के रूप में मान्यता देता है। न्यूजीलैंड ऑर्डर ऑफ मेरिट नामक पुरस्कारों के व्यापक समूह की स्थापना 30 मई, 1996 को तत्कालीन ब्रिटिश सम्राट महारानी एलिजाबेथ द्वितीय द्वारा जारी एक रॉयल वारंट द्वारा की गई थी।

किसी भी क्षेत्र में, क्राउन और राष्ट्र के लिए सराहनीय सेवा देने या अपनी प्रतिष्ठा, प्रतिभा, योगदान या अन्य योग्यताओं के कारण प्रतिष्ठित होने वालों को यह सम्मान दिया जाता है। वर्ष 1996 से न्यूजीलैंड ने केवल 15 आईटी जादूगरों को ऐसा सम्मान दिया है, लेकिन यह पहली बार है जब यह भारतीय समुदाय के सदस्यों को दिया गया है।

### दिल्ली ...

(प्रथम पृष्ठ का शेष)

आंधी और बारिश के दौरान लोगों को भीषण गर्मी से राहत मिली थी, लेकिन अब एक बार फिर गर्मी के थपेड़े पड़ने वाले हैं। मौसम विभाग के अधिकारियों का कहना है कि तापमान में बढ़ोतरी हो रही है और जल्द हीटवेव चलने वाली है। राज्य के 4 जिलों, बीकानेर, चूरू, हनुमानगढ़ और गंगानगर में लू चलने का अलर्ट भी जारी किया गया है।

## एनडीए की मजबूती के लिए बिहार की हर सीट पर चुनाव लड़ेंगे : चिराग पासवान

### आरा में जनसभा में चिराग ने खुद के विधानसभा चुनाव लड़ने की चर्चा को नकार दिया

भोजपुर, 08 जून। बिहार विधानसभा चुनाव 2025 की तैयारियों को लेकर राजनीतिक सरगर्मी तेज हो गई है। इस सिलसिले में केंद्रीय मंत्री एवं लोक जनशक्ति पार्टी (राजबिालास) के प्रमुख, चिराग पासवान ने बड़ा एलान किया है। उन्होंने कहा कि उनकी पार्टी बिहार की सभी 243 विधानसभा सीटों पर चुनाव लड़ेगी और यह लड़ाई राष्ट्रीय जनतांत्रिक गठबंधन (एनडीए) को मजबूत करने के उद्देश्य से लड़ी जाएगी। भोजपुर जिले में एक जनसभा को संबोधित करते हुए उन्होंने यह बात कही।

चिराग पासवान ने स्पष्ट किया कि उनकी पार्टी किसी भी तरह से एनडीए से अलग नहीं है, बल्कि उनका लक्ष्य

■ **लोक जनशक्ति पार्टी के प्रमुख चिराग पासवान ने कहा कि उनकी पार्टी बिहार की सभी 243 सीटों पर चुनाव लड़ेगी, ताकि एनडीए को मजबूती मिले।**

गठबंधन को और अधिक मजबूती देना है। उन्होंने कहा कि मेरी पार्टी और मैं बिहार की 243 सीटों पर चुनाव लड़ेंगे ताकि एनडीए को मजबूती मिले और हम एकजुट होकर विजय की ओर बढ़ें। उन्होंने अपने संबोधन में यह भी दोहराया उनकी पार्टी हमेशा से प्रधानमंत्री नरेंद्र मोदी के नेतृत्व में विश्वास रखती है।

भोजपुर की सभा में चिराग पासवान ने तथाकथित जंगलराज पर तीखा हमला बोला। उन्होंने कहा कि जब

हम जंगलराज की बात करते हैं, तो लोग इसे केवल आरजेडी से जोड़कर देखते हैं। लेकिन सच यह है कि इसके लिए कांग्रेस भी बराबर की जिम्मेदार है। एनडीए सरकार द्वारा सामाजिक न्याय के पुरोधा कर्पूरी ठाकुर को 'भारत रत्न' दिए जाने को एक ऐतिहासिक कदम बताया। पासवान ने भोजपुर के आरा शहर में लंबे समय के बाद एक बड़ी सभा को संबोधित किया। चिराग ने विधानसभा चुनाव लड़ने की अटकलों

पर भी विराम लगाते हुए कह दिया कि बिहार से नहीं, बल्कि बिहार के लिए विधानसभा का चुनाव लड़ेंगे। सभा में हजारों की संख्या में भोजपुर सहित कई जिलों से कार्यकर्ता और समर्थक आरा पहुंचे थे।

कहा जा रहा है कि लोक जनशक्ति पार्टी ने विधानसभा चुनाव की तैयारी की अनौपचारिक घोषणा कर दी है। चिराग ने नवसंकल्प महासभा के नाम सभा को संबोधित किया। कार्यक्रम में चिराग के साथ पार्टी के सभी पांच सांसद, प्रदेश अध्यक्ष, संसदीय बोर्ड के अध्यक्ष और जिला अध्यक्ष राजेश्वर पासवान मौजूद रहे थे। लेकिन बिहार से नहीं बल्कि बिहार के लोगों के लिए और बिहार के लिए चुनाव लड़ेंगे।